



भारतीय
प्रौद्योगिकी
संस्थान
काशी हिन्दू विश्वविद्यालय



INDIAN
INSTITUTE OF
TECHNOLOGY
BANARAS HINDU UNIVERSITY

☎ 0542 2366676: e-mail : pro.ppc@itbhu.ac.in

कुलसचिव कार्यालय
(प्रेस एवं प्रचार प्रकोष्ठ)

दैनिक जागरण

Office of the Registrar
(Press & Publicity Cell)

दिनांक : 05.02.2019

कई देशों में मनेगा आइआइटी का शताब्दी समारोह



आइआइटी, बीएचयू में प्रेसवार्ता करते ग्लोबल एलुमनाई एसोसिएशन के चेयरमैन नितिन मल्होत्रा, संस्थान के निदेशक प्रो. पीके जैन व अन्य अधिकारी • जागरण

जागरण संवाददाता, वाराणसी : भारतीय प्रौद्योगिकी संस्थान (आइआइटी), बीएचयू के शताब्दी समारोह का आगाज वसंत पंचमी यानी 10 फरवरी को होने जा रहा है। शताब्दी समारोह के तहत एक साल तक कार्यक्रम आयोजित होंगे। हालांकि इसका उद्घाटन समारोह स्वतंत्रता भवन में नौ फरवरी को ही होगा, जिसके मुख्य अतिथि मुख्यमंत्री योगी आदित्यनाथ होंगे। वहीं इसका समापन समारोह 11 को होगा, जिसमें केंद्रीय रेल राज्यमंत्री मनोज सिन्हा मुख्य अतिथि होंगे। वहीं 12 फरवरी को यहां आए देश-विदेश के पुरातन छात्र प्रयागराज में कुंभ स्नान करने जाएंगे। इस बीच देश ही नहीं विदेशों में भी शताब्दी समारोह आयोजित किए जाएंगे।

एलुमनी सेल के डीन प्रो. एके त्रिपाठी

के अनुसार ग्लोब एलुमनाई एसोसिएशन की ओर से सितंबर में अमेरिका में शताब्दी समारोह मनाया जाएगा। इसके साथ ही सिंगापुर, ऑस्ट्रेलिया सहित कई देशों में समारोह के आयोजन की तैयारी चल रही है। इससे पहले दिल्ली व मुंबई में भी बड़ा आयोजन हुआ। सोमवार को संस्थान के प्रशासनिक भवन स्थित सेमिनार रूम में आयोजित प्रेसवार्ता में निदेशक प्रो. पीके जैन, ग्लोबल एलुमनाई एसोसिएशन के चेयरमैन नितिन मल्होत्रा ने बताया कि नौ से 12 फरवरी तक आयोजित चार दिवसीय समारोह में पूरे विश्व से लगभग 300 पुरातन छात्र अपने परिवार संग शिरकत करेंगे। उद्घाटन समारोह के बाद अमेजन और इंटेल की तरफ से वर्कशॉप का आयोजन किया जाएगा।